



अधिकतम : 25°C

न्यूनतम : 10°C

अबरे छुपाता नहीं, छापता है

शाह टाइम्स

सुरादाबाद, रविवार 16 नवम्बर 2025 सुरादाबाद संस्करण: वर्ष 23 अंक 92 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

पार्श्वशीर्ष कृष्ण पक्ष 11 विक्रमी संवत् 2082

24 जमादिवल उला 1447 हिजरी

नई दिल्ली, मुजफ्फरनगर, देहरादून, हनुमानगढ़, सुरादाबाद, बरेली, मेरठ व लखनऊ से प्रकाशित

संक्षिप्त समाचार

बिहार चुनाव नतीजे स्टाइक रेट

अविश्वसनीय: कांग्रेस

नई दिल्ली। कांग्रेस ने बिहार

विधानसभा चुनाव परिणामों को अभूतपूर्व, अविश्वसनीय और सदिध बताते हुए कहा है कि इस बारे में डाटा एकत्र कर सभी पहलुओं की गहनता और ठोस सबूतों के साथ व्यापक पड़ताल की जाएगी। बैठक में राहुल गांधी, केंसी वेणुगोपाल और अजय माकन भी मौजूद रहे। कांग्रेस अध्यक्ष मल्लिकार्जुन खड़गे के आवास पर शनिवार को इस बारे में वरिष्ठ नेताओं की बैठक हुई, जिसमें कहा गया है कि बिहार विधानसभा चुनाव के परिणाम एकपक्षीय रहे हैं और इसे देखते हुए सवाल उठने लाजमी हैं। उनका कहना था कि चुनाव परिणामों को लेकर गहन पड़ताल की आवश्यकता है। इसलिए इस पूरे प्रकरण की जांच होगी और इससे जुड़े काम दो सप्ताह के भीतर शुरू कर दिए जाएंगे।

सियासत से अलग

हुई लालू की बेटी

रोहिणी आचार्य

पटना। राष्ट्रीय जनता दल

(राजद) प्रमुख और बिहार के पूर्व मुख्यमंत्री लालू प्रसाद यादव की पुत्री रोहिणी आचार्य ने राजनीति छोड़ने का ऐलान किया है। इतना ही नहीं उन्होंने अपने परिवार से दूरी बनाने की भी घोषणा कर दी है। रोहिणी ने सोशल मीडिया पर लिखा कि मैं राजनीति छोड़ रही हूँ और अपने परिवार से भी नाता तोड़ रही हूँ। यह वही बात है, जो संजय यादव और रमोज ने मुझसे कहने को कहा था।

बिहार ने सांप्रदायिकता का जहर दुकराया: मोदी

सूरत, वार्ता

पीएम मोदी ने सूरत में बिहार के लोगों को संबोधित करते हुए कहा कि बिहार का टैलेंट दुनिया में हर जगह है। यहां के लोग दुनिया की राजनीति को समझते हैं। बिहार ने सांप्रदायिकता के जहर को दुकरा दिया।

पंडोरी माता को गुजरात, महाराष्ट्र, मध्य प्रदेश और राजस्थान के आदिवासी समुदाय अपनी कुलदेवी मानते हैं। पीएम ने डेडियापाड़ा में 4 किमी लंबा रोड शो भी किया। इस दौरान आदिवासी समुदाय के

हजारों लोग सड़क किनारे नजर आए। इसके बाद उन्होंने 9700 करोड़ के कई प्रोजेक्ट्स का शिलान्यास और उद्घाटन किया। प्रधानमंत्री नरेंद्र मोदी शनिवार को गुजरात पहुंचे। उन्होंने कहा कि मैं देश का पहला पीएम हूँ, जो भगवान बिरसा मुंडा के घर गया था। उनके परिवार के लोगों के साथ मेरा मिलना जारी है। उन्होंने आगे कहा कि देश में 6 दशक

जमानती नेताओं ने चुनाव में इसे खूब फैलाया लेकिन लोगों ने इसे नकार दिया

रेल कॉरिडोर का जायजा लिया। इसके बाद नर्मदा जिले के डेडियापाड़ा पहुंचे और देवमोगरा मंदिर में पंडोरी माता की पूजा की। मोदी ने कहा कि एनडीए ने हमेशा

पीएम ने 9700 करोड़ के कई प्रोजेक्ट्स का शिलान्यास और उद्घाटन किया

तक राज करने वाली कांग्रेस ने आदिवासियों को उनके हाल पर छोड़ा था। यहां कुपोषण, स्वास्थ्य, सुरक्षा, शिक्षा का अभाव रहा। पीएम ने इससे पहले सूरत में बन रहे मुंबई-अहमदाबाद हाई-स्पीड

आदिवासी समाज के लोगों ने शीर्ष पदों पर बिठाया है। छत्तीसगढ़ के सीएम राज्य का कार्याकल्प कर रहे हैं। उड़ीसा सीएम जनजातीय समाज के हमारे माझी जी उड़ीसा का विकास कर रहे हैं। हमने कई राज्यों में आदिवासी सीएम दिए। भाजपा ने कई राज्यों में आदिवासी को जगह दी। मंगुभाई पटेल एमपी के राज्यपाल हैं। सोनोवाल जी शिपिंग मिनिस्ट्री संभाल रहे हैं। भीड़ में मौजूद बच्ची की लाईफिंग एसपीजी जवानों से लेने को कहा कि साथ ही बच्चे से कहा- मैं आपको चिट्ठी लिखूंगा।

दिल्ली ब्लास्ट मामले में बंगाल से MBBS छात्र गिरफ्तार कोलकाता। बीते दिनों दिल्ली में लालकिले के पास हुए धमाके के मामले में एनआईए ने जांच तेज कर दी है। इसके तहत जांच एजेंसी ने पश्चिम बंगाल के उत्तर दिनाजपुर से एक एमबीबीएस छात्र जानिसुर उर्फ निसार आलम को आतंक संगठनों से कथित संबंधों के शक के आधार पर गिरफ्तार किया है।

फरीदाबाद से जब्त विस्फोटक से श्रीनगर थाने में धमाका, नौ की मौत, 32 घायल

श्रीनगर। जम्मू-कश्मीर के श्रीनगर में नौगाम पुलिस स्टेशन में शुकवार रात करीब 11.22 बजे बड़ा धमाका हुआ। 9 लोगों की मौत हो गई है, 32 लोग घायल हैं। इनका 92 आर्मी बेस और एसकेआईएमएस सौरा हॉस्पिटल में इलाज जारी है। अधिकारियों के मुताबिक, ब्लास्ट उस समय हुआ जब पुलिस व्हाइट कॉलर आतंकी मोडयूल मामले में जब्त विस्फोटक के सैंपल ले रही थी। हालांकि अभी यह स्पष्ट नहीं है कि क्या पुलिस स्टेशन में पूरा 360 किलो विस्फोटक रखा गया था या फिर कुछ हिस्सा ही लाया गया था। जम्मू-कश्मीर के डीजीपी नलिन प्रभात ने कहा कि यह एक हादसा



मृतकों में एक इंस्पेक्टर, तीन फॉरेंसिक टीम मेंबर, दो क्राइम ब्रांच फोटोग्राफर, दो राजस्व अधिकारी और एक दर्जी शामिल

था। सैंपलिंग के वक्त ब्लास्ट हुआ। मारे गए 9 लोगों में से एक इंस्पेक्टर, 3 फॉरेंसिक टीम मेंबर, 2 क्राइम ब्रांच फोटोग्राफर, 2 राजस्व अधिकारी और एक दर्जी शामिल है। दरअसल यह विस्फोटक हरियाणा के फरीदाबाद से गिरफ्तार

व्हाइट कॉलर आतंकी मोडयूल मामले में जब्त विस्फोटक के सैंपल लेते समय अमोनियम नाइट्रेट में जोरदार ब्लास्ट हुआ

स्टेशन में हुए ब्लास्ट में मारे गए दर्जी मोहम्मद शफी पैरी को शनिवार को दफनाया गया। जम्मू-कश्मीर के सीएम उमर अब्दुल्ला ने कहा कि श्रीनगर ब्लास्ट में थाने की आसपास की जिन भी -शेष पृष्ठ दो पर

नौगाम थाने में विस्फोट दुर्घटनावाश हुआ: गृह मंत्रालय नई दिल्ली/श्रीनगर।

केंद्रीय गृह मंत्रालय ने जम्मू और कश्मीर के नौगाम पुलिस स्टेशन में शुकवार रात हुए विस्फोट को दुर्भाग्यपूर्ण दुर्घटना बताते हुए कहा है कि यह जब्त किये गये विस्फोटक पदार्थों और रसायनों को परीक्षण के लिए भेजे जाने से पहले हुआ जिसके कारणों की जांच की जा रही है और इसे लेकर अनावश्यक अटकलें नहीं लगाई जानी चाहिए।

200 डाक्टर और मेडिकल छात्र रडार पर

नई दिल्ली। दिल्ली ब्लास्ट की जांच में सुरक्षा एजेंसियों ने बड़ा खुलासा किया है। कश्मीर, उत्तर प्रदेश और हरियाणा से जुड़े लगभग 200 डाक्टर और मेडिकल छात्र रडार पर हैं।

जैश-ए-मोहम्मद की महिला रिक्रूटर डा. शाहीन के नेटवर्क से उनके संबंधों की जांच हो रही है। दिल्ली बम ब्लास्ट की जांच आगे बढ़ रही है। सुरक्षा एजेंसियों ने लिस्ट तैयार की है और एक एक कर सबसे पूछताछ की जा रही है। मामले के तार कश्मीर, उत्तर प्रदेश और हरियाणा के साथ साथ विदेशों से भी जुड़े हैं। सूत्रों के अनुसार, इन डाक्टरों और छात्रों के डा. शाहीन, डा. उमर मोहम्मद से और अन्य आरोपियों से संपर्क रहे हैं और यह जांच की जा रही है कि जा रही है कि कहीं यह व्हाइट कॉलर मोडयूल का हिस्सा तो नहीं। उत्तर प्रदेश के

लिस्ट तैयार, एक-एक कर सबसे होगी पूछताछ

करीब 200 डाक्टर एजेंसियों के रडार पर हैं। गिरफ्तार होने वाली महिला डाक्टर शाहीन ने पाकिस्तान समेत कई देशों में नेटवर्क बनाया था। उसके संपर्क में पाकिस्तान सेना के डाक्टर समेत कश्मीरी मूल के कई और डाक्टर और छात्र थे। यूपी में काम करने वाले कश्मीरी मूल के करीब 200 डाक्टर और मेडिकल स्टुडेंट्स एजेंसियों के रडार पर हैं। सूत्रों से खुलासा हुआ है कि डाक्टर शाहीन लगातार यूपी में काम करने वाले 30 से 40 डाक्टर के संपर्क में थीं। शाहीन वह महिला है, जिसे जैश-ए-मोहम्मद का हिंदुस्तान में महिला विंग का रिक्रूटर माना जा रहा है।

आपके प्रियजनों को आज ही नामांकित करें, उनका कल सुरक्षित बनाएँ

नामांकन यह सुनिश्चित करता है कि आपकी मृत्यु के बाद आपके प्रियजनों को बिना किसी परेशानी के आपकी वित्तीय परिसंपत्तियाँ प्राप्त हो जाएँ

- अपने बैंक खाते, लॉकर और अन्य वित्तीय परिसंपत्तियों के लिए अपना नामांकन करें
- नामांकन के विवरण की जाँच बैंक से की जा सकती है

आरबीआई कहता है...
जादूकार बनिए, सतर्क रहिए!

अधिक जानकारी के लिए
<https://rbikhehraha.rbi.org.in/nf> पर क्लिक करें
कीटैक डी के डिप.
rbikehtahai@rbi.org.in को लिखें

जनहिता में जारी
भारतीय रिजर्व बैंक
RESERVE BANK OF INDIA
www.rbi.org.in

देश की एकमात्र लिस्टेड कम्पनी जिसका 100% प्रॉफिट देशवासियों की सेवा, शिक्षा, स्वास्थ्य, अनुसंधान एवं राष्ट्र निर्माण के लिए समर्पित है।

सर्दियों में ठण्ड से अपने आप को बचाएं, इम्यूनिटी बढ़ाएं, रोगों से लड़ने की शक्ति व आन्तरिक ऊर्जा पाएं।

पतंजलि का श्रेष्ठतम च्यवनप्राश, हनी व गाय का शुद्ध देशी घी खाएं।

ऑनलाइन खरीदें— www.patanjaliayurved.net | कस्टमर केयर— 18001804108
OrderMe ऐप के माध्यम से भी ऑनलाइन पतंजलि उत्पाद ऑर्डर करें।

फिल्म फौजी दो भागों में बनाई जाएगी

मुंबई। दक्षिण भारतीय फिल्मों के मेगास्टार प्रभास की फिल्म 'फौजी दो-भागों' में बनेगी। फिल्म फौजी प्रभास को सबसे बहुप्रतीक्षित आगामी फिल्मों में से एक है, जिसमें वह 'सीता रामम' के निर्देशक हनु राघवपुडी के साथ काम कर रहे हैं। फिल्म की घोषणा के बाद से ही यह चर्चा में है, क्योंकि इसमें दर्शकों को प्रभास को आजाद हिंद फोर्स के एक सैनिक के रूप में देखने का अवसर मिलेगा। फिल्म ऐतिहासिक घटनाओं का काल्पनिक पुनर्कथन है। भारत की सबसे बड़ी प्रोडक्शन हाउस में से एक, मैत्री मूवी मेकर्स ने आधिकारिक तौर पर अपनी अगली मैग्निम ओपस फौजी की घोषणा की है। यह बहुप्रतीक्षित फिल्म सुपरस्टार प्रभास और सीता रामम के निर्देशक हनु

राघवपुडी को एक साथ लेकर आ रही है। हाल ही में मेकर्स ने फिल्म का दमदार टाइटल पोस्टर जारी किया, जिसमें प्रभास को एक उग्र और प्रभावशाली लुक में दिखाया गया है, जो इंटरनेट पर तुरंत वायरल हो गया। दिलचस्प बात यह है कि फौजी की दुनिया बहुत विशाल है, और स्वयं निर्देशक हनु राघवपुडी ने पुष्टि की है कि फिल्म दो भागों में रिलीज होगी। निर्देशक हनु राघवपुडी ने कहा, हम इस मूवी में प्रभास की एक दुनिया को दिखा रहे हैं और दूसरा इंस्टॉलमेंट एक अलग आयाम की खोज करेगा। हमारे औपनिवेशिक अतीत में इतना व्यापक कंटेंट है, ऐसी कहानियाँ जो दुखद रूप से समाप्त हुईं, पर किसी और वास्तविकता में परी-कथा जैसी हो सकती थीं।

पारुल गुलाटी हनी सिंह के साथ फिर से करेंगी काम

मुंबई। बॉलीवुड अभिनेत्री पारुल गुलाटी ने कपिल शर्मा के साथ अपनी अगली फिल्म किस किसको प्यार करूँ 2 के लिए यो यो हनी सिंह के साथ दस साल बाद फिर से काम करने पर बात की है। पारुल गुलाटी और संगीत स्टार यो यो हनी सिंह दस साल बाद एक बार फिर साथ काम करने जा रहे हैं। दोनों ने आखिरी बार 2016 की पंजाबी एक्शन फ़िल्म जोरावर में साथ काम किया था, जो हनी सिंह की पहली फिल्म भी थी। इस बार ए जोड़ी किस किसको प्यार करूँ 2 के लिए एक जोशीले प्रमोशनल गाने की शूटिंग कर रही है। इस आने वाली कॉमेडी फ़िल्म में कपिल शर्मा और पारुल गुलाटी मुख्य भूमिका में नज़र आएंगे। हनी सिंह के साथ दोबारा काम करने को लेकर पारुल ने अपना उत्साह साझा करते हुए कहा, इतने

साल बाद जब मैं हनी से मिली, तो लगा जैसे समय वहीं रुक गया हो। हम दोनों तुरंत जोरावर के दिनों में लौट गए - रिहर्सल, हंसी-मजाक, सेट की वो मस्ती। उसके साथ दस साल बाद दोबारा काम करना एक तरफ पुरानी यादों जैसा था और दूसरी तरफ बहुत नया-नया भी लगा। उनमें आज भी वही ऊर्जा, वही जोश है, और साथ ही एक कलाकार के तौर पर वो और भी निखर गए हैं। इस गाने की शूटिंग ने कई यादें ताज़ा कर दीं, और इससे बेहतर री-यूनियन मैं चाह नहीं सकती थी। सच में ऐसा लगा जैसे एक पूरा चक्र पूरा हो गया। किस किसको प्यार करूँ 2 में कपिल शर्मा की पर्सदीदा कॉमेडी स्टाइल और पारुल गुलाटी का सहज अंदाज़ देखने को मिलेगा। वहीं पारुल और हनी सिंह की यह जोड़ी फिर से साथ

आते ही प्रशंसकों में उत्साह बढ़ गया है। यह सिर्फ एक संगीत सहयोग नहीं, बल्कि दोनों कलाकारों की दस साल की यात्रा का जश्न भी है, जो अब एक नई शुरुआत को जन्म दे रहा है।

पहली बार मस्जिद जाने के लिए उत्साहित हुई सोनाक्षी

पति जहीर ने कहा- कोई धर्म परिवर्तन के लिए नहीं जा रहा है



मुंबई। एक्ट्रेस सोनाक्षी सिन्हा और उनके पति जहीर इकबाल सोशल मीडिया पर काफी एक्टिव रहते हैं। दोनों इंस्टाग्राम और यूट्यूब पर कई

रील्स और व्लॉग्स शेयर करते रहते हैं। हाल ही में दोनों का अबू धाबी का नया व्लॉग सामने आया है। व्लॉग की शुरुआत में सोनाक्षी बताती हैं कि वह

एक्टिंग और बिजनेस के साथ अपनी डेली लाइफ भी शेयर करती हैं। उन्होंने कहा, आज हम अबू धाबी में हैं और यह ट्रिप थोड़ी अलग रहने

वाली है। अबू धाबी टूरिज्म ने हमें शहर घूमने के लिए इनवाइट किया है और उन्होंने हमारे लिए सब तैयार किया है। वीडियो में आगे सोनाक्षी बताती हैं कि वे अबू धाबी की मशहूर शोख जायद ग्रेंड मस्जिद देखने जा रहे हैं। यह पहली बार है जब मैं किसी मस्जिद के अंदर जा रही हूँ। मैं इससे पहले कभी नहीं गई। मैं चर्च गई हूँ, मंदिर गई हूँ, लेकिन मैं कभी मस्जिद नहीं गई, इसलिए मैं इसे देखने के लिए बहुत एक्साइटेड हूँ। शोख जायद ग्रेंड मस्जिद अरब अमीरात की सबसे बड़ी और दुनिया की तीसरी सबसे बड़ी मस्जिद है।

इस पर जहीर कहते हैं, क्लेरीफाई कर दो, कोई सोनाक्षी कवर्ट होने नहीं जा रहा है। हम सिर्फ मस्जिद देखने जा रहे हैं। वह बहुत खूबसूरत है और जैसे हम चर्च और मंदिर देखने जाते हैं, वैसे ही हम मस्जिद देखने जा रहे हैं। इसके बाद सोनाक्षी कहती हैं, स्पेशल मैरिज एक्ट, जिंदाबाद। बता दें कि सोनाक्षी और जहीर की शादी 23 जून 2024 को मुंबई में हुई थी। दोनों की पहली मुलाकात 2017 में सलमान खान के घर पर हुई थी। दोस्ती के बाद दोनों करीब आए। अलग धर्म से होने की वजह से उन्होंने शादी का रजिस्ट्रेशन स्पेशल मैरिज एक्ट 1954 के तहत कराया था। शादी सोनाक्षी के बांद्रा स्थित घर में परिवार और करीबी दोस्तों की मौजूदगी में हुई थी।

सलमान ने धर्मेन्द्र की सेहत की दुआ मांगी

मुंबई। दो दिनों तक हॉस्पिटल में रहने के बाद धर्मेन्द्र को ब्रीच कैंडी हॉस्पिटल से डिस्चार्ज कर दिया गया था। अब उनका घर में ही इलाज जारी है। उन्हें डाक्टरों की निगरानी में रखा गया है। फैंस के साथ-साथ बॉलीवुड इंडस्ट्री के लोग धर्मेन्द्र के जल्दी पूरी तरह स्वस्थ होने की कामना कर रहे हैं। एक्टर सलमान खान ने भी धर्मेन्द्र के जल्दी ठीक होने की दुआ की। दबंग टूर के दौरान कतर में जब सलमान से पूछा गया कि उनकी फिटनेस इन्सपिरेशन कौन हैं, इस पर सलमान ने कहा कि मेरे आने से पहले सिर्फ एक ही आदमी थे, वो हैं धरम जी। उन्होंने आगे यह भी कहा कि वो मेरे लिए पिता जैसे हैं, बस बात खत्म। मैं उन्हें बहुत प्यार करता हूँ और बस यही चाहता हूँ कि वो जल्दी ठीक होकर वापस आ जाएं। सलमान के दबंग टूर में एक्ट्रेस जैकलीन फर्नांडिस और तमन्ना भाटिया भी शामिल हैं। इसी बीच मुंबई पुलिस ने ब्रीच कैंडी हॉस्पिटल के एक स्टाफ को गिरफ्तार किया है। उस पर आरोप लगा कि उसने धर्मेन्द्र के साथ मौजूद देओल परिवार का एक प्राइवेट वीडियो रिकॉर्ड कर लीक किया। परिवार उस समय भावुक था। यह वीडियो सोशल मीडिया पर भी सामने आया।

कामिनी कौशल का हुआ अंतिम संस्कार

मुंबई। बॉलीवुड एक्ट्रेस कामिनी कौशल का 98 वर्ष की उम्र में शुक्रवार को निधन हो गया। शनिवार को परिवार की मौजूदगी में उनके अंतिम संस्कार की रस्में शुरू हुईं। फिर उनका अंतिम संस्कार हुआ। बता दें कि कामिनी कौशल हिंदी सिनेमा की सबसे उम्रदराज एक्ट्रेस थीं। आखिरी बार वो आमिर खान और करीना कपूर स्टारर फिल्म लाल सिंह झा में नज़र आई थीं। इसके अलावा वो साल 2023 में शाहिद कपूर और कियारा आडवाणी स्टारर फिल्म कबीर सिंह में शाहिद की दादी का किरदार निभा चुकी हैं। कामिनी कौशल 40 के दशक की सबसे कामयाब एक्ट्रेस में शामिल थीं। बाक्स ऑफिस इंडिया की टॉप एक्ट्रेस लिस्ट में 1947 और 1948 में वो टॉप एक्ट्रेस रही हैं। उन्हें साल 2022 में आउटलुक इंडिया की 75 बेस्ट बॉलीवुड एक्ट्रेस में शामिल किया गया था। 16 जनवरी 1927 को कामिनी कौशल का जन्म लाहौर में हुआ था। उनके पिता प्रो. शिव राम कश्यप पंजाब विश्वविद्यालय, लाहौर में प्रोफेसर थे। उन्हें भारत में काई विज्ञान ढ़ब्रायोलॉजीस्ट का जनक भी कहा जाता है। उन्होंने पौधों की छह नई प्रजातियों की खोज की थी। कामिनी दो भाइयों और तीन बहनों में सबसे छोटी थीं। सात साल की उम्र में कामिनी के पिता का निधन हो गया था। कम उम्र में ही कामिनी कौशल ने आकाशवाणी के लिए प्रोग्राम करना शुरू कर दिया था, जिसके लिए उन्हें हर महीने 10 रूपए तनखाह मिलती थी।

इसी के साथ कामिनी ने लाहौर के गवर्नमेंट कॉलेज से अंग्रेजी साहित्य में बी।ए। डिग्री हासिल की। इसी दौरान 1946 में चेतन आनंद ने उन्हें अपनी फिल्म नीचा नगर में काम करने का आफर दिया।



शाहरुख खान के नाम पर दुबई में बनेगी बिल्डिंग

मुंबई। बॉलीवुड एक्टर शाहरुख खान की लोकप्रियता दुनिया भर में है। अब दुबई में उनके नाम पर एक बिल्डिंग बनाई जा रही है। मुंबई में एक इवेंट में शाहरुख के नाम पर बन रही बिल्डिंग की घोषणा हुई है। यह 56 मंजिला बिल्डिंग करीब 415 लाख वर्ग फीट में बनने वाली प्रीमियम आफिस स्पेस प्रदायक होगी। वहीं, इवेंट के दौरान मां को याद कर शाहरुख इमोशनल हो गए।

एक्टर ने कहा, मेरी मां आज जिंदा होती तो बहुत खुश होती। यह मेरे लिए बड़ा सम्मान है। जब मेरे बच्चे आएंगे, तो मैं उन्हें बताऊंगा कि पापा का नाम लिखा है, यह पापा की बिल्डिंग है। इवेंट में एंटरटेनमेंट की भी कमी नहीं रही। शाहरुख ने अपने अंदाज में

बॉलीवुड एक्टर इवेंट में मां को याद कर हुए इमोशनल, कहा- मां जिंदा होती, तो बहुत खुश होती

मेहमानों को एंटरटेन किया। उन्होंने अपनी फिल्म ओम शांति ओम और डान के आइकॉनिक मोमेंट्स भी किए।

इवेंट में फराह खान भी मौजूद थीं। शाहरुख ने इवेंट में मजाक करते हुए कहा कि वह अब ईद का चांद बन गए हैं। कम दिखता हूँ, लेकिन जब दिखता हूँ तो अच्छा लगता है। उन्होंने आगे कहा कि मैं खुद को इतना जरूरी नहीं मानता कि फिल्मों के अलावा मेरे नाम पर कुछ हो। फिल्मों मेरे प्रोफेशन और पूजा का हिस्सा हैं। बता दें कि

शाहरुख के नाम पर बन रही बिल्डिंग में हेलीपैड और स्विमिंग पूल जैसी सुविधाएं होंगी।

इस प्रोजेक्ट के तीन से चार साल में तैयार होने की उम्मीद है। इसके एंटेस पर शाहरुख का एक स्टैच्यू भी लगाया जाएगा, जहां लोग फोटो ले सकेंगे। बता दें कि शाहरुख जल्द सिद्धार्थ आनंद की फिल्म किंग में नज़र आएंगे। इसमें दीपिका पादुकोण, सुहाना खान, रानी मुखर्जी, अभय वर्मा और अभिषेक बच्चन भी अहम भूमिकाओं में हैं।

यौन समस्याएं

यौन समस्याओं के विशेषज्ञ



पुराने से पुराने यौन रोग के मरीज एक बार अवश्य मिलें

डा. सम्राट

नशाभुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अपीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108